

പതിനാലാം കേരള നിയമസഭ

പതിമൂന്നാം സമ്മേളനം

നക്ഷത്രചിഹ്നമിടാത്ത നിയമസഭാചോദ്യം നം. 1104

30.11.2018 -ൽ മറുപടിക്ക്

എംപ്ലോയ്മെന്റ് എക്സ്പെഞ്ചുകൾ

ചോദ്യം
ശ്രീ.പി.സി. ജോർജ്ജ്

ഉത്തരം
ശ്രീ. ടി.പി. രാമകൃഷ്ണൻ
(തൊഴിലും എക്സൈസും വകുപ്പ് മന്ത്രി)

(എ)	സംസ്ഥാനത്തെ എംപ്ലോയ്മെന്റ് എക്സ്പെഞ്ചുകളിൽ 31.10.18 വരെ എത്ര പേർ രജിസ്റ്റർ ചെയ്തിട്ടുണ്ട്; ജില്ല തിരിച്ചുള്ള കണക്കുകൾ വ്യക്തമാക്കുമോ	(എ)	നിലവിൽ 30.09.2018 വരെയുള്ള കണക്കുകൾ മാത്രമേ ലഭ്യമായിട്ടുള്ളൂ. ആയതുപ്രകാരം ആകെ 35,95,812 (മുപ്പത്തിയഞ്ചു ലക്ഷത്തി തൊണ്ണൂറ്റി അയ്യായിരത്തി എണ്ണൂറ്റി പന്ത്രണ്ട്) തൊഴിൽ രഹിതർ രജിസ്റ്റർ ചെയ്തിട്ടുണ്ട്. സ്ത്രീകൾ :- 22,73,828 പുരുഷന്മാർ : 13,21,984 ആകെ : 35,95,812 ജില്ല തിരിച്ചുള്ള കണക്കുകൾ അനുബന്ധമായി ചേർത്തിരിക്കുന്നു.
(ബി)	തൊഴിൽ ഇല്ലായ്മ വേതനം എത്ര രൂപ ആണ് ; വിശദമാക്കുമോ	(ബി)	നിലവിൽ ഒരു ഗുണഭോക്താവിന് പ്രതിമാസം 120/- രൂപയാണ് തൊഴിൽരഹിത വേതനമായി നൽകിവരുന്നത്. 2018-19 സാമ്പത്തിക വർഷം സംസ്ഥാന ബഡ്ജറ്റിൽ തൊഴിൽ രഹിത വേതനത്തിനായി 29,33,42,000/- രൂപ വകയിരുത്തിയിരുന്നു. ആയതിൽ നിന്നും 15,53,42,400/- രൂപ ഗ്രാമപഞ്ചായത്ത് / മുനിസിപ്പാലിറ്റി/മുനിസിപ്പൽ കോർപ്പറേഷൻ എന്നീ തദ്ദേശ സ്വയംഭരണ സ്ഥാപനങ്ങളുടെ ശീർഷകങ്ങളിലായി, 2017 ഓഗസ്റ്റ് മാസം മുതൽ 2018 മാർച്ച് മാസം വരെയുള്ള 8 മാസക്കാലത്തെ തൊഴിൽരഹിത വേതനം കടിശ്ശിക തീർത്തു വിതരണം ചെയ്യുന്നതിനുള്ള അനുമതി നൽകിയ പ്രകാരം ടി തുക വിനിയോഗിച്ച് 127045 ഗുണഭോക്താക്കൾക്ക് 2017 ഓഗസ്റ്റ് മാസം മുതൽ 2018 മാർച്ച് മാസം വരെയുള്ള 8 മാസക്കാലത്തെ തൊഴിൽരഹിത വേതനം കടിശ്ശിക തീർത്ത് വിതരണം ചെയ്തിട്ടുണ്ട്.

<p>(സി) തൊഴിലില്ലാത്തവർക്കായി എന്തെല്ലാം പദ്ധതികളാണ് സംസ്ഥാന ഗവൺമെന്റിന്റെ കീഴിലും കേന്ദ്ര ഗവൺമെന്റിന്റെ സഹായത്തോടെയും നടപ്പിലാക്കി വരുന്നത്; വിശദമാക്കുമോ?</p>	<p>(സി) സംസ്ഥാന ഗവൺമെന്റിന്റെ കീഴിൽ, നാഷണൽ എംപ്ലോയ് മെന്റ് സർവീസ് (കേരളം) വകുപ്പ് മുഖാന്തിരം, എംപ്ലോയ് മെന്റ് എക്സ്പ്രോജക്റ്റുകളിൽ പേര് രജിസ്റ്റർ ചെയ്തിട്ടുള്ള തൊഴിൽ രഹിതർക്ക് സ്വയം തൊഴിൽ ചെയ്യുന്നതിന് നടപ്പിലാക്കി വരുന്ന സ്വയംതൊഴിൽ പദ്ധതികളുടെ വിശദ വിവരം ചുവടെ ചേർക്കുന്നു.</p> <p>(1) കെസ്റ്റു</p> <p>(കേരള സ്റ്റേറ്റ് സെല്ലിംഗ് എംപ്ലോയ് മെന്റ് സ്കീം ഫോർ രജിസ്റ്റേർഡ് അൺഎംപ്ലോയ്ഡ്)</p> <p>എംപ്ലോയ് മെന്റ് എക്സ്പ്രോജക്റ്റിൽ പേര് രജിസ്റ്റർ ചെയ്തിട്ടുള്ള, തൊഴിൽരഹിതരായ ഉദ്യോഗാർത്ഥികൾക്ക് സ്വയംതൊഴിൽ ചെയ്യുന്നതിന് ബാങ്കുമായി ബന്ധപ്പെട്ട് നടപ്പിലാക്കുന്ന വ്യക്തിഗത/സംയുക്ത സ്വയംതൊഴിൽ പദ്ധതിയാണിത്. പ്രായപരിധി 21-നും 50-നും മധ്യേയുള്ള കുടുംബ വാർഷിക വരുമാനം 1,00,000/- രൂപയിൽ കവിയാത്തവർക്ക് അപേക്ഷ സമർപ്പിക്കാവുന്നതാണ്. പരമാവധി 1,00,000/- രൂപ വായ്പയായി അനുവദിക്കുന്നു. വായ്പത്തുകയുടെ 20% സബ്സിഡിയായി സംരംഭകരുടെ ലോൺ അക്കൗണ്ടിൽ നിക്ഷേപിക്കുന്നതാണ്.</p> <p>(2) മൾട്ടി പർപ്പസ് സർവീസ് സെന്റേഴ്സ്/ജോബ് ക്ലബ്ബ്</p> <p>എംപ്ലോയ് മെന്റ് എക്സ്പ്രോജക്റ്റിൽ പേര് രജിസ്റ്റർ ചെയ്തിട്ടുള്ള, തൊഴിൽരഹിതരായ ഉദ്യോഗാർത്ഥികൾക്ക് സ്വയംതൊഴിൽ ചെയ്യുന്നതിന് വായ്പ അനുവദിക്കുന്നതിന് ബാങ്കുമായി ബന്ധപ്പെട്ട് നടപ്പിലാക്കുന്ന സംയുക്ത സ്വയംതൊഴിൽ പദ്ധതിയാണിത്. പ്രായപരിധി 21-നും 45-നും മധ്യേയുള്ള (പിന്നാക്ക സമുദായത്തിൽപ്പെട്ടവർക്ക് 3 വർഷവും, പട്ടികജാതി/ പട്ടികവർഗ്ഗ/ ഭിന്നശേഷിക്കാരായ ഉദ്യോഗാർത്ഥികൾക്ക് 5 വർഷവും ഉയർന്ന പ്രായപരിധിയിൽ ഇളവ് ലഭിക്കും.) കുടുംബ വാർഷിക വരുമാനം 1,00,000/- രൂപയിൽ കവിയാത്തവർക്ക് അപേക്ഷ സമർപ്പിക്കാവുന്നതാണ്. ഓരോ ജോബ് ക്ലബ്ബിലും തെരഞ്ഞെടുക്കുന്ന തൊഴിൽ അനുസരിച്ച് 2 പേരിൽ കുറയാത്ത അംഗങ്ങൾ വീതം ഉണ്ടായിരിക്കണം. ഒരു</p>
---	--

ജോബ് ക്ലബിന് പരമാവധി 10 ലക്ഷം രൂപ വരെ വായ്പ അനുവദിക്കുന്നതാണ്. പദ്ധതി ചെലവിന്റെ 25% (പരമാവധി 2 ലക്ഷം രൂപ) സബ്സിഡിയായി അനുവദിക്കുന്നതാണ്. വായ്പ അനുവദിക്കുന്ന മുറയ്ക്ക് സബ്സിഡി തുക ജോബ് ക്ലബുകളുടെ ലോൺ അക്കൗണ്ടിലേക്ക് നിക്ഷേപിക്കുന്നതാണ്.

(3) ശരണ്യ:-

എംപ്ലോയ് മെന്റ് എക്സ്പെഞ്ചിൽ പേര് രജിസ്റ്റർ ചെയ്തിട്ടുള്ള തൊഴിൽ രഹിതരായ വിധവകൾ, വിവാഹമോചനം നേടിയ സ്ത്രീകൾ, ഭർത്താവ് ഉപേക്ഷിക്കുകയോ / ഭർത്താവിനെ കാണാതാവുകയോ ചെയ്തവർ, 30 വയസ്സ് കഴിഞ്ഞ അവിവാഹിതകൾ, പട്ടികവർഗ്ഗത്തിലെ അവിവാഹിതരായ അമ്മമാർ, ഭിന്നശേഷിക്കാരായ വനിതകൾ, ശയ്യാവലംബതം നിത്യരോഗികളുമായ ഭർത്താക്കന്മാരുള്ള വനിതകൾ എന്നീ അശരണരായ വനിതകൾക്ക് മാത്രമായിട്ട് എംപ്ലോയ് മെന്റ് വകുപ്പ് നടത്തുന്ന പദ്ധതിയാണിത്. കടുംബ വാർഷിക വരുമാനം രണ്ട് ലക്ഷം രൂപയിൽ കവിയാത്ത 18-നും 55-നും ഇടയിൽ പ്രായമുള്ള വനിതകൾക്ക് 50,000/- രൂപ വരെ പലിശരഹിത വായ്പ അനുവദിക്കുന്നു. വായ്പ തുകയുടെ 50% പരമാവധി 25,000/- രൂപ സബ്സിഡിയായി അനുവദിക്കുന്നു. പ്രോജക്ട് പരിശോധിച്ച് ഒഴിച്ചുകൂടാനാകാത്ത സാഹചര്യത്തിൽ ഒരു ലക്ഷം രൂപ വരെ വായ്പ അനുവദിക്കുന്നു. 50,000/- രൂപയ്ക്ക് മുകളിലുള്ള തുകയ്ക്ക് 3% ഫ്ലാറ്റ് റേറ്റിൽ പലിശ ഈടാക്കുന്നതാണ്.

4) കൈവലു

സമൂഹത്തിൽ പാർശ്വവൽക്കരിക്കപ്പെട്ട ഭിന്നശേഷിക്കാരായ തൊഴിൽരഹിതർക്ക് വേണ്ടി എംപ്ലോയ് മെന്റ് വകുപ്പ് ആവിഷ്കരിച്ച് നടപ്പിലാക്കി വരുന്ന സമഗ്ര തൊഴിൽ പുനരധിവാസ പദ്ധതിയാണ്, കൈവലു ടി പദ്ധതി 2016 ൽ ആരംഭിച്ചു. ടി പദ്ധതിക്ക് താഴെ പറയുന്ന നാല് ഘടകങ്ങൾ ഉണ്ട്.

1. വൊക്കേഷണൽ ആന്റ് കരിയർ ഗൈഡൻസ്

ഭിന്നശേഷിക്കാരായ ഉദ്യോഗാർത്ഥികൾക്ക്

കരിയർ ഗൈഡൻസ് ക്ലാസ്സുകൾ, മോട്ടിവേഷൻ, തൊഴിൽ സാധ്യതകളെ സംബന്ധിച്ച വിവരങ്ങൾ, അവർക്കുള്ള സേവനങ്ങളും ആനുകൂല്യങ്ങളും സംബന്ധിച്ച വിവരങ്ങൾ എന്നിവ ലഭ്യമാക്കുന്നു.

II. കപ്പാസിറ്റി ബിൽഡിംഗ്


ഉദ്യോഗാർത്ഥികൾക്കു സോഫ്റ്റ് സ്കിൽ ട്രെയിനിംഗ്, സംരംഭകത്വ വികസന പരിശീലനം എന്നിവ നൽകുന്നു.

III. മൽസര പരീക്ഷകൾക്ക് തയ്യാറെടുക്കുന്നതിനുള്ള പരിശീലന പരിപാടി

സർക്കാർ, അർദ്ധസർക്കാർ, പൊതുമേഖല സ്ഥാപനങ്ങളിൽ നിന്നും അറിയിക്കുന്ന ഒഴിവുകളിലേക്ക് അപേക്ഷ സമർപ്പിക്കുന്നത് മുതൽ ലക്ഷ്യത്തിലെത്തുന്നത് വരെ വിവിധ ഘട്ടങ്ങളിൽ അവരെ സഹായിക്കുകയും മത്സരപരീക്ഷകൾക്ക് പ്രാപ്തരാക്കുന്നതിന് തുടർപരിശീലനം നൽകുകയും ചെയ്യുന്നു.


IV. സ്വയം തൊഴിൽ വായ്പ പദ്ധതി

സ്വയം തൊഴിൽ സംരംഭങ്ങൾക്കായി പലിശരഹിത വായ്പ നൽകുന്നതാണ്. 21-നും 55-നും മദ്ധ്യേ പ്രായമുള്ള കേരളത്തിലെ ഏതെങ്കിലും എംപ്ലോയ് മെന്റ് എക്സ്-ചേഞ്ചിൽ രജിസ്റ്റേഷൻ നിലവിലുള്ളവർക്ക് അപേക്ഷിക്കാം. കുടുംബവാർഷികവരുമാനം രണ്ട് ലക്ഷം രൂപയിൽ കവിയാൻ പാടില്ല. ഒരു വ്യക്തിക്ക് പരമാവധി 50,000 (അൻപതിനായിരം) രൂപ വരെയാണ് സാധാരണഗതിയിൽ വായ്പയായി അനുവദിക്കുന്നത്. ആവശ്യപ്പെടുന്ന പക്ഷം 1 ലക്ഷം രൂപവരെ അനുവദിക്കുന്നതാണ്. വായ്പത്തുകയുടെ 50 ശതമാനം പരമാവധി 25,000/- (ഇരുപത്തയ്യായിരം) രൂപ വരെ സബ്സിഡിയായി അനുവദിക്കുന്നതാണ്. സംരംഭം സ്വന്തമായി നടത്താൻ കഴിയാത്തത്ര അംഗവൈകല്യമുള്ള പക്ഷം അടുത്ത ഒരു ബന്ധുവിനെകൂടി (മാതാവ്/ പിതാവ്/ഭർത്താവ്/ ഭാര്യ/ മകൻ / മകൾ തുടങ്ങിയ) ഉൾപ്പെടുത്തി വായ്പ അനുവദിക്കുന്നതാണ്.


സെക്ഷൻ ഓഫീസർ

ജില്ല തിരിച്ചുള്ള കണക്ക്

	ജില്ല	സ്ത്രീകൾ	പുരുഷന്മാർ	ആകെ
1.	തിരുവനന്തപുരം	337880	194309	532189
2.	കൊല്ലം	236077	141922	377999
3.	ആലപ്പുഴ	183079	119141	302220
4.	പത്തനംതിട്ട	77615	46591	124206
5.	കോട്ടയം	140704	89369	230073
6.	ഇടുക്കി	66493	45578	112071
7.	എറണാകുളം	213476	129525	343001
8.	തൃശ്ശൂർ	186496	94339	280835
9.	പാലക്കാട്	153084	92371	245455
10.	മലപ്പുറം	175857	101322	277179
11.	കോഴിക്കോട്	246836	126555	373391
12.	വയനാട്	59241	37559	96800
13.	കണ്ണൂർ	136884	70277	207161
14.	കാസർകോട്	60106	33126	93232
15.	ആകെ	2273828	1321984	3595812


സെക്ഷൻ ഓഫീസർ